

Devi Chatushasti

Upachara Puja Stotram

దేవీ చతుఃషష్ఠ్యపచారపూజా

స్తోత్రం

ఉషసి మాగధమంగలగాయనై-

-ర్లటితి జాగృహి జాగృహి జాగృహి |

అతికృపార్థకటాక్షనిరీక్షణై-

-ర్జగదిదం జగదంబ సుఖీకురు || 1 ||

కనకమయవితర్దిశోభమానం

దిశి దిశి పూర్ణసువర్ణకుంభయుక్తం |

మణిమయమంటపమధ్యమేహి మాత-

-ర్మయి కృపయాశు సమర్చనం గ్రహీతుం || 2 ||

కనకకలశశోభమానశీర్షం

జలధరలంబి సముల్లసత్పతాకం |

భగవతి తవ సంనివాసహేతో-

-ర్మణిమయమందిరమేతదర్పయామి || 3 ||

తపనీయమయీ సుతూలికా

కమనీయా మృదులోత్తరచ్ఛదా |

నవరత్నవిభూషితా మయా

శిబికేయం జగదంబ తేఽర్పితా || 4 ||

కనకమయవితర్దిస్థాపితే తూలికాఙ్గే

వివిధకుసుమకీర్ణే కోటిబాలార్కవర్ణే |

భగవతి రమణీయే రత్నసింహాసనేఽస్మి-

-న్నుపవిశ పదయుగ్మం హేమపీఠే నిధాయ || 5

||

మణిమౌక్తికనిర్మితం మహాంతం

కనకస్తంభచతుష్టయేన యుక్తం |

కమనీయతమం భవాని తుభ్యం

నవముల్లోచమహం సమర్పయామి || 6 ||

దూర్వయా సరసిజాన్వితవిష్ణు-

-క్రాంతయా చ సహితం కుసుమాఢ్యం |

పద్మయుగ్మసదృశే పదయుగ్మే

పాద్యమేతదురరీకురు మాతః || 7 ||

గంధపుష్పయవసర్షపదూర్వా-

-సంయుతం తిలకుశాక్షతమిశ్రం |

హేమపాత్రనిహితం సహ రత్నై-

-రఘ్యమేతదురరీకురు మాతః || 8 ||

జలజద్యుతినా కరేణ జాతీ-

-ఫలతక్కోలలవంగగంధయుక్తైః |

అమృతైరమృతైరివాతిశీతై-

-ర్భగవత్యాచమనం విధీయతాం || 9 ||

నిహితం కనకస్య సంపుటే

పిహితం రత్నపిఢానకేన యత్ |

తదిదం జగదంబ తేఽర్పితం

మధుపర్కం జనని ప్రగృహ్యతాం || 10 ||

ఏతచ్ఛంపకతైలమంబ వివిధైః

పుష్పైర్ముహూర్వాసితం

న్యస్తం రత్నమయే సువర్ణచషకే

భృంగైర్భ్రమద్భిర్వృతం |

సానందం సురసుందరీభిరభితో హస్తైర్ధృతం తే

మయా

కేశేషు భ్రమరభ్రమేషు సకలేష్వంగేషు చాలిప్యతే ||

11 ||

మాతః కుంకుమపంకనిర్మితమిదం దేహీ

తవోద్వర్తనం

భక్త్యాహం కలయామి హేమరజసా సంమిశ్రితం

కేసరైః |

కేశానామలకైర్విశోధ్య విశదాన్కస్తూరికోదంచితైః

స్నానం తే నవరత్నకుంభసహితైః సంవాసితోష్ణోదకైః

|| 12 ||

దధిదుగ్ధఘృతైః సమాక్షికైః

సితయా శర్కరయా సమన్వితైః |

స్నపయామి తవాహమాదరా-

-జ్జనని త్వాం పునరుష్ణవారిభిః || 13 ||

ఏలోశీరసువాసితైః సకుసుమైర్గంగాదితీర్థోదకై-

-ర్మాణిక్యామలమౌక్తికామృతరసైః స్వచ్ఛైః

సువర్ణోదకైః |

మంత్రాన్వేదికతాంత్రికాన్పరిపఠన్సానందమత్యాదరా

-

-త్స్నానం తే పరికల్పయామి జనని

స్నేహోత్త్వమంగీకురు || 14 ||

బాలార్కద్యుతి దాడిమీయకుసుమప్రస్పర్ధి

సర్వోత్తమం

మాతస్త్వం పరిధేహి దివ్యవసనం భక్త్యా మయా

కల్పితం |

ముక్తాభిర్గృధ్రితం సుకంచుకమిదం స్వీకృత్య

పీతప్రభం

తప్తస్వర్ణసమానవర్ణమతులం ప్రావర్ణమంగీకురు ||

15 ||

నవరత్నమయే మయార్పితే

కమనీయే తపనీయపాదుకే |

సవిలాసమిదం పదద్వయం

కృపయా దేవి తయోర్నిధీయతాం || 16 ||

బహుభిరగరుధూపైః సాదరం ధూపయిత్వా

భగవతి తవ కేశాంకంకతైర్కార్జయిత్వా |

సురభిభిరరవిందైశ్చంపకైశ్చార్చయిత్వా

ఝటితి కనకసూత్రైర్జూటయన్వేష్టయామి || 17 ||

సౌవీరాంజనమిదమంబ చక్షుషోస్తే

విన్యస్తం కనకశలాకయా మయా యత్ |

తస్మాన్నం మలినమపి త్వదక్షిసంగాత్

బ్రహ్మాండ్రాద్యభిలషణీయతామియాయ || 18 ||

మంజీరే పదయోర్నిధాయ రుచిరాం విన్యస్య

కాంచీం కటౌ

ముక్తాహారమురోజయోరనుపమాం నక్షత్రమాలాం
గలే |

కేయూరాణి భుజేషు రత్నవలయశ్రేణీం కరేషు

క్రమా-

-త్తాటంకే తవ కర్ణయోర్వినిదధే శీర్షే చ చూడామణిం

|| 19 ||

ధంమిల్లే తవ దేవి హేమకుసుమాన్యాధాయ

ఫాలస్థలే

ముక్తారాజివిరాజమానతిలకం నాసాపుటే మౌక్తికం

|

మాతర్మౌక్తికజాలికాం చ కుచయోః

సర్వాంగులీషూర్మికాః

కట్యాం కాంచనకింకిణీర్వినిదధే రత్నావతంసం

శ్రుతౌ || 20 ||

మాతః ఫాలతలే తవతివిమలే కాశ్మీరకస్తూరికా-

-కర్పూరాగరుభిః కరోమి తిలకం దేహిఽంగరాగం

తతః |

వక్షోజాదిషు యక్షకర్దమరసం సిక్త్వా చ పుష్పద్రవం
పాదౌ చందనలేపనాదిభిరహం సంపూజయామి
క్రమాత్ || 21 ||

రత్నాక్షతైస్త్యాం పరిపూజయామి
ముక్తాఫలైర్వా రుచిరైరవిద్ధైః |
అఖండితైర్దేవి యవాదిభిర్వా
కాశ్మీరపంకాంకితతండులైర్వా || 22 ||

జనని చంపకతైలమిదం పురో
మృగమదోపయుతం పటవాసకం |
సురభిగంధమిదం చ చతుఃసమం
సపది సర్వమిదం పరిగృహ్యతాం || 23 ||

సీమంతే తే భగవతి మయా సాదరం న్యస్తమేత-
-త్సిందూరం మే హృదయకమలే హర్షవర్షం తనోతి
|
బాలాదిత్యద్యుతిరివ సదా లోహితా యస్య కాంతీ-
-రంతర్ధ్వాంతం హరతి సకలం చేతసా చింతయైవ ||
24 ||

మందారకుందకరవీరలవంగపుష్పై-

-స్త్వాం దేవి సంతతమహం పరిపూజయామి |

జాతీజపావకులచంపకకేతకాది-

-నానావిధాని కుసుమాని చ తేఽర్పయామి || 25

||

మాలతీవకులహేమపుష్పికా-

-కాంచనారకరవీరకైతకైః |

కర్ణికారగిరికర్ణికాదిభిః

పూజయామి జగదంబ తే వపుః || 26 ||

పారిజాతశతపత్రపాటలై-

-ర్మల్లికావకులచంపకాదిభిః |

అంబుజైః సుకుసుమైశ్చ సాదరం

పూజయామి జగదంబ తే వపుః || 27 ||

లాక్షాసంమిళితైః సితాభ్రసహితైః శ్రీవాససంమిళితైః

కర్పూరాకలితైః శిరైర్మధుయుతైర్గోసర్పిషా లోడితైః |

శ్రీఖండాగరుగుగ్గులుప్రభృతిభిర్నానావిధైర్వస్తుభి-

-ర్థూపం తే పరికల్పయామి జనని

స్నేహోత్త్యమంగీకురు || 28 ||

రత్నాలంకృతహేమపాత్రనిహితైర్గోసర్పిషా లోడితై-

-ద్దీపైద్దీర్ఘతరాంధకారభిదురైర్బాలార్కకోటిప్రభైః |

ఆతాంరజ్వలదుజ్వలప్రవిలసద్రత్నప్రదీపైస్తథా

మాతస్త్వామహమాదరాదనుదినం

నీరాజయాంయుచ్ఛకైః || 29 ||

మాతస్త్వాం

దధిదుగ్ధపాయసమహాశాల్యన్నసంతానికాః

సూపాపూపసితాఘృతైః సవటకైః సక్షౌద్రరంభాఫలైః

|

ఏలాజీరకహింగునాగరనిశాకుస్తుంభరీసంస్కృతైః

శాకైః సాకమహం సుధాధికరసైః

సంతర్పయాంయర్చయన్ || 30 ||

సాపూపసూపదధిదుగ్ధసితాఘృతాని

సుస్వాదుభక్తపరమాన్నపురఃసరాణి |

శాకోల్లసన్మరిచిజీరకబాహ్నికాని

భక్ష్యాణి భుంక్ష్వ జగదంబ మయార్పితాని || 31 ||

క్షీరమేతదిదముత్తమోత్తమం

ప్రాజ్యమాజ్యమిదముజ్జ్వలం మధు |

మాతరేతదమృతోపమం పయః

సంభ్రమేణ పరిపీయతాం ముహూః || 32 ||

ఉష్ణోదకైః పాణియుగం ముఖం చ

ప్రక్షాల్య మాతః కలధౌతపాత్రే |

కర్పూరమిశ్రేణ సకుంకుమేన

హస్తౌ సముద్వర్తయ చందనేన || 33 ||

అతిశీతముశీరవాసితం

తపనీయే కలశే నివేశితం |

పటపూతమిదం జితామృతం

శుచి గంగాజలమంబ పీయతాం || 34 ||

జంబ్వాంరరంభాఫలసంయుతాని

ద్రాక్షాఫలక్షౌద్రసమన్వితాని |

సనారికేలాని సదాడిమాని

ఫలాని తే దేవి సమర్పయామి || 35 ||

కూశ్మాండకోశాతకిసంయుతాని

జంబీరనారంగసమన్వితాని |

సబీజపూరాణి సబాదరాణి

ఫలాని తే దేవి సమర్పయామి || 36 ||

కర్పూరేణ యుతైర్లవంగసహితైస్తక్కోలచూర్ణాన్వితైః

సుస్వాదుక్రముకైః సగౌరఖదిరైః సుస్నిగ్ధజాతీఫలైః |

మాతః కైతకపత్రపాండురుచిభిస్తాంబూలవల్లీదలైః

సానందం ముఖమండనార్థమతులం

తాంబూలమంగీకురు || 37 ||

ఏలాలవంగాదిసమన్వితాని

తక్కోలకర్పూరవిమిశ్రితాని |

తాంబూలవల్లీదలసంయుతాని

పూగాని తే దేవి సమర్పయామి || 38 ||

తాంబూలనిర్జితసుతప్తసువర్ణవర్ణం

స్వర్ణాక్తపూగఫలమౌక్తికచూర్ణయుక్తం |

సౌవర్ణపాత్రనిహితం ఖదిరేన సార్థం

తాంబూలమంబ వదనాంబురుహే గృహాణ || 39

||

మహతి కనకపాత్రే స్థాపయిత్వా విశాలాన్

డమరుసదృశరూపాన్బద్ధగోధూమదీపాన్ |

బహుఘృతమథ తేషు న్యస్య దీపాన్ప్రకృష్టా-

-న్భువనజనని కుర్వే నిత్యమారార్తికం తే || 40 ||

సవినయమథ దత్వా జానుయుగ్మం ధరణ్యాం

సపది శిరసి ధృత్వా పాత్రమారార్తికస్య |

ముఖకమలసమీపే తేఽంబ సార్థం త్రివారం

భ్రమయతి మయి భూయాత్తే కృపార్థః కటాక్షః || 41

||

అథ బహుమణిమిశ్చైర్మోక్తికైస్త్యాం వికీర్య

త్రిభువనకమనీయైః పూజయిత్వా చ వస్త్రైః |

మిలితవివిధముక్తాం దివ్యమాణిక్యముక్తాం

జనని కనకవృష్టిం దక్షిణాం తేఽర్పయామి || 42

||

మాతః కాంచనదండమండీతమిదం

పూర్ణేందుబింబప్రభం

నానారత్న విశోభిహేమకలశం లోకత్రయాహ్లాదకం |

భాస్వన్మౌక్తికజాలికాపరివృతం ప్రీత్యాత్మహస్తే ధృతం

చత్రం తే పరికల్పయామి శిరసి త్వష్టా స్వయం

నిర్మితం || 43 ||

శరదిందుమరీచిగౌరవర్ణై-

-ర్మణిముక్తావిలసత్సువర్ణదండైః |

జగదంబ విచిత్రచామరైస్తా-

-మహమానందభరేణ వీజయామి || 44 ||

మార్తాండమండలనిభో జగదంబ యోఽయం

భక్త్యా మయా మణిమయో ముకురోఽర్పితస్తే |

పూర్ణేందుబింబరుచిరం వదనం స్వకీయ-

-మస్మిన్విలోకయ విలోలవిలోచనే త్వం || 45 ||

ఇంద్రాదయో నతినతైర్మకుటప్రదీపై-

-ర్నీరాజయంతి సతతం తవ పాదపీఠం |

తస్మాదహం తవ సమస్తశరీరమేత-

-న్నీరాజయామి జగదంబ సహస్రదీపైః || 46 ||

ప్రియగతిరతితుంగో రత్నపల్యాణయుక్తః

కనకమయవిభూషః స్నిగ్ధగంభీరఘోషః |

భగవతి కలితోఽయం వాహనార్థం మయా తే

తురగశతసమేతో వాయువేగస్తురంగః || 47 ||

మధుకరవృతకుంభన్యస్తసిందూరరేణుః

కనకకలితఘంటాకింకణీశోభికంఠః |

శ్రవణయుగలచంచచ్ఛామరో మేఘతుల్యో

జనని తవ ముదే స్యాన్మృతతమాతంగ ఏషః || 48 ||

ద్రుతతరతురగైర్విరాజమానం

మణిమయచక్రచతుష్టయేన యుక్తం |

కనకమయమముం వితానవంతం

భగవతి తే హి రథం సమర్పయామి || 49 ||

హాయగజరథపత్తిశోభమానం

దిశి దిశి దుందుభిమేఘనాదయుక్తం |

అతిబహు చతురంగసైన్యమేత-

-ద్భగవతి భక్తిభరేణ తేఽర్పయామి || 50 ||

పరిఘీకృతసప్తసాగరం

బహుసంపత్సహితం మయాంబ తే విపులం |

ప్రబలం ధరణీతలాభిధం

దృఢదుర్గం నిఖిలం సమర్పయామి || 51 ||

శతపత్రయుతైః స్వభావశీతై-

-రతిసౌరభ్యయుతైః పరాగపీతైః |

భ్రమరీముఖరీకృతైరనంతై-

-ర్వ్యజనైస్త్యాం జగదంబ వీజయామి || 52 ||

భ్రమరలులితలోలకుంతలాలీ-

-విగలితమాల్యవికీర్ణరంగభూమిః |

ఇయమతిరుచిరా నటీ నటంతీ

తవ హృదయే ముదమాతనోతు మాతః || 53 ||

ముఖనయనవిలాసలోలవేణీ-

-విలసితనిర్జితలోలభృంగమాలాః |

యువజనసుఖకారిచారులీలా

భగవతి తే పురతో నటంతి బాలాః || 54 ||

భ్రమదలికులతుల్యలోలధంమిల్లభారాః

స్మితముఖకమలోద్యద్ధివ్యలావణ్యపూరాః |

అనుపమితసువేషా వారయోషా నటంతి

పరభృతకలకంఠ్యో దేవి దైన్యం ధునోతు || 55 ||

డమరుడిండిమజర్ఘరఝల్లరీ-

-మృదురవద్రగడద్ద్రగడాదయః |

ఝటితి ఝాంకృతఝాంకృతఝాంకృతై-

-ఝహూదయం హూదయం సుఖయంతు తే || 56

||

విపంచీషు సప్తస్వరాన్వాదయంత్య-

-స్తవ ద్వారి గాయంతి గంధర్వకన్యాః |

క్షణం సావధానేన చిత్తేన మాతః

అశేషబృందారకవందితాభ్యాం

నమో భవానీపదపంకజాభ్యాం || 61 ||

చరణనలినయుగ్మం పంకజైః పూజయిత్వా

కనకకమలమాలాం కంఠదేశేఽర్పయిత్వా |

శిరసి వినిహితోఽయం రత్నపుష్పాంజలిస్తే

హృదయకమలమధ్యే దేవి హర్షం తనోతు || 62 ||

అథ మణిమయమంచకాభిరామే

కనకమయవితానరాజమానే |

ప్రసరదగరుధూపధూపితేఽస్మి -

-న్భగవతి భవనేఽస్తు తే నివాసః || 63 ||

ఏతస్మిన్మణిఖచితే సువర్ణపీఠే

త్రైలోక్యాభయవరదౌ నిధాయ హస్తౌ |

విస్తీర్ణే మృదులతరోత్తరచ్ఛదేఽస్మి -

-న్సర్వంకే కనకమయే నిషీద మాతః || 64 ||

తవ దేవి సరోజచిహ్నాయోః

పదయోర్నిర్జితపద్మరాగయోః |

అతిరక్తతరైరలక్తకైః

పునరుక్తాం రచయామి రక్తతాం || 65 ||

అథ మాతరుశీరవాసితం

నిజతాంబూలరసేన రంజితం |

తపనీయమయే హి పట్టకే

ముఖగండూషజలం విధీయతాం || 66 ||

క్షణమథ జగదంబ మంచకేఽస్మి-

-న్మృదుతలతూలికయా విరాజమానే |

అతిరహసి ముదా శివేన సార్ధం

సుఖశయనం కురు తత్ర మాం స్మరంతీ || 67 ||

ముక్తాకుందేందుగౌరాం మణిమయమకుటాం

రత్న తాటంకయుక్తా-

-మక్షస్రక్పృష్పహస్తామభయవరకరాం చంద్రచూడాం

త్రినేత్రాం |

నానాలంకారయుక్తాం

సురమకుటమణిద్యోతితస్వర్ణపీఠాం

సానందాం సుప్రసన్నాం త్రిభువనజననీం చేతసా

చింతయామి || 68 ||

ఏషా భక్త్యా తవ విరచితా యా మయా దేవి పూజా

స్వీకృత్యైనాం సపది సకలాన్మేఽపరాధాన్ క్షమస్వ

|

న్యూనం యత్తత్తవ కరుణయా పూర్ణతామేతు సద్యః

సానందం మే హృదయకమలే తేఽస్తు నిత్యం

నివాసః || 69 ||

పూజామిమాం యః పఠతి ప్రభాతే

మధ్యాహ్నకాలే యది వా ప్రదోషే |

ధర్మార్థకామాన్పురుషోఽభ్యుపైతి

దేహావసానే శివభావమేతి || 70 ||

పూజామిమాం పఠేన్నిత్యం పూజాం కర్తుమనీశ్వరః

|

పూజాఫలమవాప్నోతి వాంఛితార్థం చ విందతి ||

71 ||

ప్రత్యహం భక్తిసంయుక్తో యః పూజనమిదం పఠేత్ |

వాగ్వాదిన్యాః ప్రసాదేన వత్సరాత్స కవిర్భవేత్ ||

72 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ దేవీ

చతుఃషష్ఠ్యుపచారపూజా స్తోత్రం |